



наша СЛОВА

Не пакідайце ж мовы нашай беларускай, каб не ўмёрлі!
ФРАНЦІШАК БАГУШЭВІЧ



Газета выходзіць з сакавіка 1990 года

№ 48 (1459) 27 ЛІСТАПАДА 2019 г.

22 лістапада - перапахаванне паўстанцаў 1863 года ў Вільні

Годны фінал 150-гадовай трагедыі Як у Вільні развіталіся з Каліноўскім і яго паплечнікамі



Развітанне з Кастусем Каліноўскім і яшчэ 19 паўстанцамі, арганізаванае ўладамі Літвы, атрымала найвышэйшую адзнаку тысяч прысутных на ўрачыстасці.

У 8.30 салдаты ротаў ганаровай варты Арміі Літвы і Войска Польскага вынеслі два дзесяткі невялікіх драўляных трунаў з унутранага двара Палаца валадароў Вялікага Княства Літоўскага.

Дзеў першыя труны накрытыя чырвонымі штандарамі з паўстанцкім гербам - літоўскай "Пагоні", польскім арлом і ніжнім заступнікам арханёлам Міхаілам. У іх тое, што засталося ад камандзіраў - Кастуся Каліноўскага і Зыгмунта Серакоўскага.

Парэшткі ўсіх удзельнікаў народнага паўстання супраць расейскага царызму даставілі ў Кафедральны сабор-базіліку Святых Станіслава і Уладзіслава.

На плошчы тым часам сабраўся сотні ахвотных стацы сведкамі гісторычнай падзеі. Найбольш, як выглядала, было беларусаў, якіх лёгка было пазнаць па бел-чырвона-белых сцягах, партрэтах Каліноўскага і самаробных плакатах з ягонымі цытатамі.



З прыбыццём на вакзал кожнага новага цягніка ці аўтобуса людзей прыбываў, і ўрэшце беларусы, на вока, склалі 2/3 ад усіх прысутных.

Некаторыя прызначаліся, што ніводнага разу не былі ў Менску, але не моглі прапусціць такую падзею ў гісторычнай сталіцы. Арганізавана дабраўся выкладчыкі і навучэнцы Беларускага гуманітарнага ліцэя - адразу паўсотні чалавек.

Да неабыкавых людзей далучыліся палітыкі, грамадскія і культурныя дзеячы: Станіслаў Шушкевіч, персанальная запрошаныя як першы

кіраўнік незалежнай Беларусі, а таксама Мікола Стагкеўч, Алесь Бяляцкі, Лявон Баршчэўскі, Павел Севярынец, Аляксей Янукевіч, Рыгор Кастусёў, Алена Анісім, Аляксей Марачкін, Генадзь Драздоў, Уладзімір Някляеў, Іосіф Сярэдзіч, Павел Жук,

Генік Лойка, Зміцер Дашкевіч, Павел Белавус, Эдуард Пальчыс ды многія іншыя.

Адмысловы прыехалі ў Вільню кіраўнікі Рады Беларускай Народнай Рэспублікі на чале з Івонкай Сурвілай.

На развітанне ў саборы адваялі дзеў гадзіны. Пасля прыбыцця афіцыйных асобаў і кіраўнікоў замежных дэлегацый доступ у храм часова прыпынілі. Але за тым, што адбываецца ўнутры, можна было назіраць на вялікіх экранах.

Літва і Польшча былі прадстаўленыя на найвышэйшым узроўні - презідэнтамі Гітанасам Наўседам і Анджэем Дудам. У ганаровым шэрагу і быўшы літоўскі кіраўнік - Вітаўт Ландсбергіс, Вайдас Адамкус, Даля Грыбаўскайце. Беларусь, Украіна і Літва абмежаваліся чыноўнікамі менш высокага рангу.

(Працяг на ст. 2.)

Што віцэ-прэм'ер Беларусі сказаў пра Каліноўскага і паўстанцаў у Вільні

Асока Каліноўскага назаўжды ўпісана ў гісторыю Беларусі, але не варта выкарыстоўваць яе ў палітычных мэтах, заявіў віцэ-прэм'ер Беларусі Ігар Петрышэнка ў сваім выступе па-беларуску пасля імшы ў віленскім Кафедральным саборы з нагоды перапахавання паўстанцаў 1863-64 гадоў. Ён назваў цырымонію "сапраўды гістарычным момантам, адолькава важным для беларускага, літоўскага, польскага, украінскага і латышскага народаў".



"Падзеі 1863-64 гадоў, якія закранулі тэрыторыі адразу некалькіх дзяржаваў Усходняй Еўропы, адбываліся і на нашых землях. Большасць асобаў, якім мы сёння аддаём даніну памяці, з'яўляюцца сынамі беларускай зямлі, звязанымі з ёй агульным лёсам. Для беларусаў гэта не толькі ўспамін мінулага, але і што нават больш важна, маўчыясць аддаць належную пашану нашым продкам, спачывашым у гэтай зямлі", - сказаў Петрышэнка.

Прадстаўнік афіцыйнага Менска адзначыў, што дзейнасць Кастуся Каліноўскага "звязана з перарастаннем беларускага нацыянальна-культурнага руху ў барацьбу за беларускую дзяржаваўнасць у форме народадзядзя".

"Ужо ў той час дэклараўвалася ідэя аб палітычнай суб'ектнасці Беларусі ў адносінах з краінамі-суседзямі. Знакава, што паролем паўстанцаў Кастуся Каліноўскага з'яўляліся слова "Каго любіш? - Люблю Беларусь". Запаветы змагароў не страцілі актуалнасці і знайшли праязг у галоўным дэвізе нашай краіны "За моцную і квітнечую Беларусь", у нашай працы па стварэнні дзяржавы для народа", - сказаў Ігар Петрышэнка.

Ён адзначыў, што асока Каліноўскага назаўжды ўпісана ў гісторыю Беларусі, як і падзеі паўстання XIX стагоддзя.

"Памяць аб ім увекавечана ў нашай краіне: у Свіслачы, дзе ён вучыўся, у творах беларускіх пісьменнікаў, мастакоў, скульптараў, у назвах вуліц беларускіх гарадоў, школаў, а таксама ў масцакіх стужках, паштовых марках і нават у партызанскай брыгадзе, якая вызывала беларускі край падчас нацысцкага націсця".

Паводле Петрышэнкі, калі літоўскія навукоўцы яшчэ ў 2017 годзе выказалі здагадку пра тое, што знайдзеныя парэшткі могуць належыць удзельнікам паўстання, Беларусь уключылася ў працэс іх ідэнтыфікацыі "на выдзяламатычнай, навуковай, гістарычнай і следчай лініях".


"Беларусь і Літва аўмняліся адмысловымі візітамі працоўных і экспартных груп. Беларуская мова прысутнічае ў афармленні мемарыяла, дзе будуць пакойца паўстанцы. Мы ўдзячныя літоўскаму боку за праведзеную працу і пленную супраць. І, безумоўна, за маўчыясць усім разам быць тут у Вільні дзеля ўшанавання наших землякоў".

Намеснік прэм'ер-міністра Беларусі выказаў перакананне, што капліца на могілках Росы "стапе тым месцам, куды будуць прыходзіць беларусы, літоўцы, паліакі, латышы і ўкраінцы, каб аддаць даніну памяці сваім землякам".

Ён дадаў, што "для кожнай краіны ёсць свой образ Кастуся Каліноўскага, але ён не павінен стаць той гістарычнай постаццю, якая выкарыстоўваецца ў палітычных мэтах".

"Наадварот, гэта тая старонка нашага сумеснага мінулага, якую мы павінны шанаваць, і якая нас аб'ядноўвае зараз і ў будучыні".

Радыё Свабода.



(Заканчэнне. Пачатак на ст. 1.)

Святую імшу служылі арцыбіскуп-мітрапаліт Гінтарас Грушас і біскупы ды вайсковыя капеланы з Літвы, Польшчы і Беларусі. У прыватнасці, слова пра Кастуся Каліноўскага прамаўляў каталіцкі арцыбіскуп мітрапаліт Менска-Марілёўскі Тадэвуш Кандрусеўч.

Тым часам да сярэдзіны дня на Кафедральнай плошчы заўважна паболела літоўскіх, польскіх, украінскіх палотнішчаў. Прадстаўнікі гэтых краін волескамі рэагавалі на выступы сваіх лідэроў, трансляваныя на экраны - тыя адзначалі неацэнны ўнёсак удзельнікаў вызвольнага руху, які праз паўтара стагоддзя прывёў да дэмакратычных працэсаў ва Усходній Еўропе.

І вось настаяў час для жалобнай працэсіі. На трэтыорыі зноў з'явіліся людзі ў парадных мундзірах, на дарозе выстраіўся ганаровы эскорт: лафт,

Годны фінал 150-гадовай трагедыі Як у Вільні развітае з Каліноўскім і яго паплечнікамі



прычэплены да вайсковага пазада-
рожніка, і дзясятак катафалкаў. На
першым - дзве труны з парашткамі
Каліноўскага і Серакоўскага, накры-
тыя сцягам паўстанцаў. Паперадзе ру-
шылі барабаншчыкі і святары. За імі
- вышэйшыя асобы і святары.

У чорных легкавіках - астатнія
паўстанцы. Следам стала доўгая кало-
на пад нацыянальнымі сімваламі сваіх
краінаў. Працэсія рушыла на могілкі
Росы.

Непрацяглы прыпынак быў
зроблены каля Вострай Брамы: вер-

нікі памаліліся за душы забітых герояў, вышэйшыя асобы пераселі ў свае аўтамабілі і чакалі ўжо на месцы пахавання.

Пасля развіタルных пра-
моваў труны ўклалі ў адмысловыя ні-
шы, абсталівания ў капліцы-некро-
палі на Росах. Сцяг з труны Зыгмунта
Серакоўскага атрымаў у памяць пра
падзею Анджэй Дуда, з імем Каліноў-
скага - Гітанас Наўеда.

З усіх відаў зброі прагрымеў
памятны салют у гонар кіраўнікоў і
удзельнікаў паўстання - усіх, хто зма-

што гэтыя людзі не толькі для беларускага народа, але і для іншых на-
родаў маюць вялікае значэнне. Гэта
тым больш надае вялікую вагу гэта-
му ўсюму.

Мірон Крывіч прамовіў:

- Кастусь Каліноўскі і іншыя
паўстанцы сказаў - мы павінны наву-
чыцца любіць. Гэта было іх галоўным
паролем - любіць Беларусь! Гэта
значыць - любіць і Бога, бо Бог даў
нам гэтую зямлю, Бог даў нам нашу
мову, і мы павінны гэта любіць. І то,
што адбылося зараз у Вільні, гэта вя-
лікая падзея ў жыцці беларускага на-
рода.

А вечарам у "Паўстанцім
ланцугу" жалобным шэсцем ад Вост-

Імёны паўстанцаў, якіх 22 лістапада пахавалі на віленскіх могілках Росы

Раймунд Зямацкі, 53 гады,
пробашч касцёла ў Ваверцы Лід-
скага павета;

Бяляслаў Кольшык, 25 гадоў,
нарадзіўся ў Карманішках
Лідскага павета;

Юльян Ляснеўскі, 31 год,
эканом у Вялікім Мажэйкаве Лід-
скага павета, нарадзіўся ў Вар-
шаве;

Зыгмунт Серакоўскі, 36
гадоў, нарадзіўся на Валыні;

Аляксандр Раўкоўскі, 27
гадоў, з Мілонцаў Ашмянскага
павета;

Іозаф Раўкоўскі, 36 гадоў,
з Мілонцаў Ашмянскага павета;
Кароль Сіповіч, 19 гадоў,
месца нараджэння - Валынь;

Іозаф Яблонскі, 20 гадоў,
месца нараджэння - Ломжа;

Ян Бянькоўскі, 26 гадоў,
фельчар, месца нараджэння - Вар-
шава;

Генрык Макавецкі, 27 гадоў,
харунжы корпуса ляснічых,
месца нараджэння - Магілёўская
губерня;

Уладзіслаў Мікалай, 26 гадоў,
паручнік, з Лютаранскай шлях-
ты Віленскай губерні, ваяваў у
аддзеле Людвіка Нарбута ў Лід-
скім павете;

Альберт Лясковіч, 23 гады,
з Кір'янаўцаў Лідскага павета;

Казімір Сычук, 26 гадоў,
Вільня;

Мечыслаў Дарманоўскі, 27
гадоў, Варшава;

Ігнат Здановіч, 23 гады,
Вільня;

Цітус Далеўскі, 23 гады,
месца нараджэння - Кункулка Лід-
скага павета;

Якуб Чэхан, 40 гадоў, Віль-
ня;

Эдвард Чаплінскі, вучань
аптэкар, з Панявежскага павета;

Ян Марчук, 24 гады, ву-
чань фельчара, месца нараджэн-
ня - мястэчка Рава, Каралеўства
Польскае;

**Канстанцін Вінцэнт Калі-
ноўскі**, 26 гадоў, месца нараджэн-
ня - Мастаўляны Ваўкавыскага павета.

У спісе не хапае жалудоц-
кага вікарья **Станіслава Ішоры**
(Лідскі павет), які дакладна быў
расстрэляны там жа, але цела яко-
га не знойдзена. Гэта значыць, што
або ён пахаваны чамусьці ў баку
ад іншых, або гараджане выкупілі
цела ксяндза ў варты і пахавалі на
іншых могілках, што пры вядомай
прадажнасці расейскіх чыноўні-
каў зусім верагодна.

Магчыма, калі-небудзь і
эта праясніцца.

А зараз, калі глянуць на спіс,
то зусім зразумела, чаму перапа-
хаванне паўстанцаў абходзіла бе-
ларусам больш за іншых.

Pаводле tut.by.

гаўся і загінуў за свабоду.

У капліцы устаноўлены вянкі
ад урадаў пяці краін, але беларускіх
там два: ад урада і ад народа. Годна.

Ад вечара 22 лістапада пантэ-
он герояў быў адкрыты для грамад-
скага наведвання.

У Вільні ўшанаванне памяці
Кастуся Каліноўскага і паўстанцаў
1863-1864 гадоў працягнулася 23
лістапада. "Каго любіш? Беларус!" -
гэты і шэраг іншых патрыятычных
лозунгаў гучалі на вуліцах Вільні.

Памінальная літургія за супа-
кой душаў паўстанцаў 1863-64 гадоў і
асобна Кастуся Каліноўскага праішла
у святыні Вільні, грэка-каталіцкай
царкве Святой Тройцы, дзе пачынаў-
ся ўрэлігійную дзеянасць Язяфат
Кунцэвіч, а наступраць, у базыльянскіх
мурах, дзеяньчала Віленская бела-
русская гімназія. На службе былі свя-
тары і вернікі з розных гарадоў Бела-
rusi, вядомыя прадстаўнікі беларус-
кай інтэлігенцыі з розных краін свету.
Айцец Яўген Усошын сказаў:

- Мы ўзгадвалі ўсіх паўстан-
цаў, якія быў пахаваны ўчора - Кас-
туся Каліноўскага і яго паплечнікаў.
Адбываецца гэтыка выпраўленне
крыўдаў, што быў зроблены людзям,
якія маюць права на годнае пахаванне
і належнае ўшанаванне. Тым больш,

*Iгар Карней,
Радыё Свабода.
Беларускіе Радыё Рацыя.
Фота: Андрэй Шаўлюга
(RFE/RL,
Надзея Бужан, nn.by;
Якуба Сушычынскага і
Ладзіка Майніча
(Беларускіе Радыё Рацыя).*



Ці лёгка было Кузьму Чорнаму ўсхваляць калгаснае жыццё сялян у той час, калі самі сяляне знішчаліся?

Случчане наведалі музей Кузьмы Чорнага ў Цімкавіцах, ускладі кветкі ля помніка расстрэляным сялянам.

Сябры Слуцкага ТБМ пра-доўжылі ў лістападзе знаёмства з жыццём і творчасцю расстрэляных і рэпрэсаваных літаратарапаў. 20 лістапада 2019 года яны наведалі дзяржаўны музей беларускага пісьменніка Кузьмы Чорнага, які некаторы час таксама меў статус "ворага народу", сядзей у турме і перанес допыты і здзекі катай з НКУС. Дырэктар установы Людміла Ніжэвіч распавяла, што шлях школьнага музея, які ўзнік у 1962



годзе, да дзяржаўнага быў нялёгкім. Чыноўнікі на розных узроўнях не спяшаліся спрыяць увекавечванню памяці слыннага пісьменніка на дзяржаўным узроўні. Эта стала магчымым толькі ў пачатку 90-х гадоў, што, дарэчы, здзівіла наведальнікаў музея, паколькі ўжо ў 50-х гады мінулага стагодзя мноства рэпрэсаваных грамадзянаў было рэабілітавана. Застаецца толькі гадаць, чым так насаліў былы кіраўнік літаратурнага аўяднання "Узвышша" партыйнай наменклатуры. Тым, што пісаў пра сялян і не гэтак адназначна славіў калгасны лад, як хацелася б апалагетам прынцыпу сацыялістычнага реалізму?

Зараз музейная экспазіцыя размешчана ў пяці залах, якія прадвызначаны ўсебакова раскрыць жыццё і творчасць знакамітага пісьменніка. А яго творчасць са-

праўды была рознабаковай: проза, публіцыстыка, драматургія.

Каб паказаць, адкуль у пісьменніка Мікалая Раманоўскага любоў да прыроды, сцены музея аздоблены цудоўнымі фотаздымкамі цімкавіцкіх лясоў, лугоў, рэчкі Мажа.

- Кузьма Чорны рос, гадаваўся сярод простых людзей фізічнай працы, для якіх кавалак хлеба і палатняная кашуля адна ў год лічыліся вялікім шчасцем. З гэтымі людзьмі ён быў звязаны ўсім сваім жыццём і творчасцю, - канстатуе Людміла Іосіфаўна. - У Цімкавічы сям'я пераехала, калі хлопчыку ужо было 8 гадоў, тут ён вучыўся ў двухкласным вучылішчы і правёў дзяцінства. Дзе б ён не быў, душой цягнуўся да краявідаў гэтай вёскі.

У музеі ёсць асабістая рэчы Кузьмы Чорнага, фотаздымкі

сяброў-літаратарапаў, здымкі з сяменага альбома. Можна пачытаць дзённік пісьменніка і праслушаць яго палымныя выступ па радыё ў гады вайны.

Каб яшчэ больш зацікаўць чытачоў літаратурнай спадчынай і постаццю самога пісьменніка, пры музеі існуе тэатральная студыя. Удзельнікі гэтай студыі пад кіраўніцтвам дырэктаркі музея прадставілі слuchакам тэатралізаваную версію аўтабіографічнага

Болазь. - Тут на кожным кроку адчуваецца любоў і павага да пісьменніка, да роднага беларускага краю, адлюстравана супярэчнасць эпохі.

Мужчыну ўразіў малюнак гаротнай беларускай долі, якую пісьменнік паказаў у выглядзе спустошанага высахшага дрэва.

- У тых часы пісьменніку можна было б загінуць нават з-за такога малюнка няшчаснай Беларусі, - гаворыць Анатоль. - З адна-



апавядання "Родныя мясціны".

Парадавала случчане і тое, што дырэктар музея правяла экспкурсію на выдатнай беларускай мове.

- У музеі Кузьмы Чорнага павінны пабываць усе беларусы, - гаворыць жыхар Слуцка Анатоль

го боку вось такі сімвал Беларусі, а другога боку - подпіс пад хвалебным пісъмом Сталіну і патрабаванне жорстка расправіца з ворагамі сацыялізму. Можна толькі ўяўіць сабе, колькі каштавала пісьменніку знішчэнне сваёй душы ва ўмовах таго тэрарыстычнага антыбеларускага і антычалавечага рэжыму.

У гэты ж дзень сябры ТБМ ускладілі кветкі каля помніка расстралянім і замучаным сялянам у суседній вёсцы Чарнагубава. Ужо позна вечарам схілілі галовы падчас хвіліны маўчання каля крыжа ў гонар Грэзайскага палка ў аграгарадку Грэзай. Грэзайскі полк, які ўдзельнічаў у Слуцкім збройным чыне, паклаў свае жыцці ў лістападзе-снежні 1920 года ў змаганні супраць той навалы, якая пасля загубіла жыхароў Чарнагубава, скараціла жыццё і творчасць Кузьмы Чорнага. Дарэчы, баі з Чырвонай арміяй паўстанцы вялі ў 1920-м годзе таксама непадалёку ад вёсак Чарнагубава і Цімкавіч.

Зінаіда Цімошык.

Кніга ўпамінаў Уладзіміра Содаля



12 лістапада 2019 г. у Дзяржаўным музеі гісторыі беларускай літаратуры адбылася прэзентацыя кнігі Уладзіміра Содаля (1937-2015) "Буйніцы і драбніцы." (моўныя абрэзкі, артыкулы, лісты, успаміны пра вядомага літарата), якая выйшла ў выдавецтве "Лімарыус". Большасць тэктста друкуецца ўпершыню. Камп'ютарную вёрстку, апрацоўку ілюстрацый і вокладку зрабіў Алеся Жынкін.

Сям'я Уладзіміра Содаля выказвае шчырыую ўдзячнасць Алею Жынкіну, Міколу Купаве, Міколу Лавіцкаму і Генадзю Тумасу за ўсебакова спрыянне пры падрыхтоўцы кнігі...

На мерапрыемстве перад прысутнымі выступалі: Светлана Багданкевіч, Уладзімір Ліпскі, Мікола Купава, Сяргей Давідовіч, Леанід Акаловіч, Пятро Садоўскі, Аляксей Шалахоўскі і ўдава даследчыка Клара Барысаўна Содаля. Пра працу над кнігай падрабязна распавёў вядомы журналіст Міхась Скобла. На мерапрыемстве прысутнічала каля 70 чалавек.

Было вельмі цікава. Трэба адзначыць, што ўспаміны пра Уладзіміра Содаля ў кнізе пакінулі: Зінаіда Бандарэнка, Анатоль Варава, Сяргей Давідовіч, Эла Дзвінская, Алеся Жамойцін, Васіль Жуковіч, Анатоль Каляда, Ігар Карабанаў, Ілля Копыл, Аляксей Каўка, Мікола Купава, Мікола Лавіцкі, Людміла Літвінаў, Уладзімір Ліпскі, Леанід Лыч, Лілея Матусевіч, Ірына Ніжанкоўская, Яўген Сахута, Алеся Содаль, Таццяна Трубач, Маргарыта Хадановіч, Мак-сім Чылікін, Сяргей Чылікін, Аксана Чылікіна, Аляксей Шалахоўскі, Мікалай Шуканаў... На сёняшні дзень два аўтары ўспамінаў (Анатоль Валахановіч і Анатоль Каляда) таксама памерлі.

Падчас мерапрыемства ўдзельнікі змаглі пазнаёміцца з матэрыяламі (кнігі, фотаздымкі) з сяменага архіва Содаля.

Трэба адзначыць, што кніга зацікаўць шырокое кола чытачоў.

Аляксей Шалахоўскі,
гісторык культуры.





Габрыэля Пузыня. Вяртанне на Радзіму

Таленавітая беларуская польскамоўная пісьменніца XIX стагоддзя Габрыэля Пузыня вяртаецца на Радзіму. Летась намаганнямі паэткі, літаратуразнаўцы і перакладчыцы Ірыны Багдановіч выйшаў першы яе зборнік вершаў у беларускіх перакладах "Струмень любові". А сёлета ў лістападзе на касцёле Божага Цела ў мястэчку Беразінскае з'явілася мемарыяльная дошка ў гонар пісьменніцы. У адкрыцці дошки ўдзельнічала і Ірина Багдановіч:

- Чым больш яе чытаю, тым больш хочацца, каб мае сучаснікі гэта пачыталі. Кніжачку вершаў удалося выдаць, 25 вершаў. Але яе літаратурная спадчына, канешне, значна большая. І проза, апавяданні. Яны напоўнены святлом вялікай любові.

Графінія Габрыэля з Гюнтэрэй Пузыня нарадзілася ў Вільні, жыла ў бацькоўскім маёнтку Дабраўляны былога Смаргонскага павета. З 1851 года, выйшаўшы замуж за князя Тадэвуша Пузыню, Габрыэля жыла ў ягоным маёнтку Гарадзілава (цяпер гэта мястэчка Беразінскае Мала-



дзечанскага раёна), дзе памерла ў 1869 годзе і была пахавана. На жаль, яе магіла не захавалася.

Калі за адраджэнне мовы, чытай, спадарства, "Наша слова"!

Шаноўныя сябры, ідзе падпіска на першое паўгоддзе 2020 года. У каталогу інфармацыя пра газету знаходзіцца на ст. 62. Цана змянілася нязначна. У 2020 годзе мы працягнем выходзіць на васьмі палосах. Газета мае добры рэдакцыйны партфель і плануе для друку тэксты самых розных матэрыялаў, з рознымі поглядамі і падыходамі, у тым ліку і адрознімі ад пазіцыі рэдакцыі. Мы будзем працягваць друк мовазнаўчых і гістарычных матэрыялаў у выкладанні тых аўтараў, якіх вы не знайдзецце на старонках іншых выданняў. Мы не стараемся навязваць чытачу сваю думку ці погляды, а падаём паведамленні і меркаванні саміх чытачоў. Чытайце, даведвайтесь, думайце. Будзьце з намі, і вы будзеце з усёй Беларуссю.

Нямецкі міністар заклікаў прызнаць доступ да інтэрнэту асноўным правам чалавека



Свабодны доступ да інтэрнэту павінен стаць адным з асноўных правоў чалавека. Такое меркаванне выказаў у нядзелю, 24 лістапада, міністр эканомікі і энергетыкі Германіі Петэр Альтмайер, паведамляе Deutsche Welle.

Свабодны доступ да інтэрнэту "павінен быць фундаментальным правам, што тычацца людзей ва ўсім свеце", - падкрэсліў Альтмайер. Ён прыраўняў права на вольны доступ да інтэрнэту з правамі на адукацыю і медыцынскую абслугоўванне. На думку Альтмайера, інтэрнэт павінен заставацца "глабальнym і свабодным" у

тym ліку і для развіваних краін, і гэта тычицца не толькі ўраду, але і няўрадавага сектару. У Берліне 25 лістапада адкрыцца форум па кіраванні інтэрнэтам.

Беларусь знаходзіцца ў спісе краін "з несвабодным інтэрнэтам" паводле рэйтынгу "Свабода ў сетках - 2019" праваабарончай арганізацыі Freedom House. Кыргызстан і Украіна прызнаны "частково свабоднымі", цалкам "свабоднымі" - Арmenія і Грузія, у той жа час Азербайджан, Беларусь, Казахстан, Узбекістан і Расея былі прызнаны "несвабоднымі".

Радыё Свабода.

Праводзіцца набор на падрыхтоўчыя курсы пры "Універсітэце імя Ніла Гілевіча"

Праводзіцца набор на падрыхтоўчыя курсы пры "Універсітэце імя Ніла Гілевіча". Запрашваючыя вучні 8-11 класаў, якія жадаюць падрыхтавацца да ЦТ і паступлення ў ВНУ, а таксама людзі сталага ўзросту і ўсе, хто хоча ўдасканаліць свае веды па наступных предметах:

- беларуская мова
- англійская мова
- нямецкая мова
- польская мова
- матэматыка

- фізіка
- хімія
- біялогія
- гісторыя Беларусі
Выкладанне вядзеца па-беларуску!

Заняткі праводзіцца па адрасе: вул. Румянцева, 13 (ст. м. "Плошча Перамогі") у сядзібе "Таварыства беларускай мовы", адзін раз на тыдзень у панядзелак, суботу ці нядзелю.

Працягласць занятка - 80 хвілін, пра-цягласць курса -

36 гадзін, кошт - 150 рублёў.
Даведкі і запіс на курсы па тэлефоне:
+375296383359.
ЗАПРАШАЕМ!



Прадаюцца кнігі Алеся Зайкі

Паважаныя чытачы, тыя, хто любіць родную мову, шануе яе. Звяртаюся да вас з прапановай набыць кнігі майго нябожчыка-мужа Алеся Фаміча.

Яшчэ пры яго жыцці ўбачылі свет "Прыказкі і прымаўкі, жарты і каламбуры, прыгаворкі і языкаломкі, вясельныя прыгаворкі пры дзяляльбе караваю, вітанні і зыччні, ветлівія і ласкавыя выразы, засцярогі і прысяганні, праклённы і адкляцці, жартойные праклённы і дражнілкі-кепікі, зневажанні і пароўненні, прыкметы народнага календара з Косаўшчыны" (кароткая называ - "Прыказкі і прымаўкі з Косаўшчыны"), "Фразеалагічны слоўнік Косаўшчыны", кніга прозы "Чысты чацвер". Ужо пасля яго раптоўнай смерці выйшла кніга "Мікрапапаніміка Івацэвіччыны".

Кнігі Аляксандар Фаміч выдаваў за свой кошт. Іх няма ў сельскіх і школьных бібліятэках, у бібліятэках педагогічных універсітэтаў. Кожны год студэнты філалагічных факультэтаў запісваюць па вёсках дыя-

лектныя слова, узоры гаворак. Але няма ўжо людзей, якія ведалі многа гэтих слоў, правільна гаварылі. Цяпер размаўляюць у вёсках на трасянцы. Аляксандар Фаміч сабраў усю народную мудрасць раней, калі былі жывыя носьбіты чыстай беларускай мовы, ад іх былі запісаны і дыялекцныя слова, і фразеалагізмы, і ўсё, вышэй пераличанае. Яго кнігі атрымалі высокую ацэнку вучоных-мовазнаўцу.

Падтрымайце шчырага беларуса, які ўсё жыццё прысвяціў вывучэнню багацця роднай мовы, сабраў унікальныя матэрыял, аддаў усе сілы і здароўе вывучэнню і захаванню скарбай народнай культуры, каб нащадкі мелі багатую спадчыну.

Кнігі выдадзены, але з распаўсюджаннем іх я засталася сама. Хочацца, каб шматгадовая праца не прапала дарэмна.

Хто жадае набыць кнігі А.Ф. Зайкі, тэлефануцьце Антаніне Іванаўне Зайку +375 29 203-56-20; 8(01645) 43-2-35.



(Працяг. Пачатак у папяр. нумарах.)

БАЛАДА ЯЎХІМА КАРСКАГА
(20.12.1860-29.04.1931)

У словах беларускіх Беларусь жыве,
Як у жывой крыві -
спрадвежны шлях людскі.
Па ім жыщё, як сонца праз сусвет, плыве,
Сабой хвіліны щасця, горычы вякі
Нітуочы ў адзіны шлях, дзе нават Бог
Не здолъны анічога ўжо змяніць, бо шлях -
Мінулае, і тое, што ты не збярог
Ніхто не верне са слязамі на вачах
Ад радасці, што ён жыщё вяртае нам...
І не самотны ты, бо Беларусь з табой
У кожным беларускім слове,

што, як Храм,

Напоўнена святым, малітвою святой
За Беларусь, за беларусаў, для якіх
Ты хочаш вольнага жыцця, бо мы - народ,
Бо беларусы мы і нас мільёны ўсіх,
І нашая зямля - не ў акіяне лёд,
Які расстане і змяшаецца з вадой.
Зямля - не лёд, і ёй не быць для нас чужой
Пакуль тут мова наша родная жыве,
Як і ў людской крыві -

спрадвежны шлях людскі,

Дзе Беларусь, як белы карабель, плыве
Праз хвалі дзён і туманоў вякі...
6.02.2009 г.

БАЛАДА МАГДАЛЕНЫ РАДЗІВІЛ
(8.07.1861-6.01.1945)

Праз сотню год вярнулася дахаты,
У родны краі, які любіла ты,
Які не стаў чужым, не стаў багатым,
Ды не збяднеў на рэкі і сады,
На сцежкі, на дарогі палявыя,
На дабрынно людскую і святы
Крыжоў сівых, і на лясы, дзе вые
Зімою воўк, бы плача, што прайшло
Тваё жыццё і ўжо яно ніколі
Больш не паўторыцца. Дваццаты век
Чырвонаю пчалою зінкне ў полі
І пылам застанецца на траве
І ў вершах, як у вечнасці, паэтай,

БЕЛАРУСКІ ПАНТЭОН

Балады крыві і любові

Якіх цаніла, як свой родны край,
Дзе сонца не заўсёды грэ летам,
Дзе для Паэзіі сапраўднырай,
Але не для паэтаў...

I ты вярнулася, каб быць з людзямі,
Што не забыліся, што ты была,
Нібы анёл над крыўскімі шляхамі,
Дзе да Свабоды Беларусь ішла...

19.07.2017 г.

БАЛАДА ІГНАТА БУЙНІЦКАГА
(22.08.1861--22.09.1917)

Ад роднай вёскі ў Вільню доўгая дарога,
Але дарога гэта - быццам бы да Бога,
І ты па ёй ідзеш з акторамі няспешна.
Для вас сур'ёзна ўсё,

камусыці гэта смешна,

Што мова родная для нас усіх святая
І што нідзе без мовы роднай не бывае
Народ народам, бо душа народа - мова...

I ўжо са сцэны роднае жывое слова
Гучыць, нібы званы з высокое званы
Штодня звініць аб тым,

што толькі чужаніцы

На нашае зямлі нас пазбаўляюць права,
Каб, нібы Бог, быў ў нас гонар,

годнасць, слава...

I ружы падаюць на шлях акторскі ў Вільні,
І ты ідзеш з сябрамі па дарогах пыльных
Айчыны, і па Пецярбургу, і Варшаве.
Але не золата і срэбра ў вашай славе,
А наша годнасць беларуская, якая
І праз стагоддзі вынішчэння не знікае.
І верыш ты,

што ёй не знікнуць з нас ніколі,

Як камянім і вясількам на жытнім полі...

25.07.2008 г.

БАЛАДА МІТРАФАНА ДОЎНАР-
ЗАПОЛЬСКАГА
(14.06.1867-30.09.1934)

Народ, які меў сваю дзяржавунасць,
мустіць мець яе зноў...

M. Доўнар-Запольскі.

Крыжамі нашых продкаў нашы землі
Пазначаны і гэта - назаўжды.



I ўпадзеш, і падымешся ў вершах сваіх
За Айчыну, якую любіў кожны міг
І за доўгія зімы, дзе снег, як патоп,
І за песні, і плач, за ўтравелы акоп,
Дзе змяшалася кроў і сваіх, і чужых...

14.04.2009 г.

БАЛАДА РАМАНА СКІРМУНТА
(7.05.1868-7.10.1939)

...У Парэчча не сонца з усходу прыйшло,
У Парэчча з усходу прыйшли камісары
І сказали: "Забудзьце пра ўсё, што цвіло,
Хто забыцца не зможа,
той пойдзе на нары!"

Не спалохаўся люд, не аддаўся журбе,
Але знойдуцца ў роднае вёсцы нялюдзі,
Што забыць камянімі, старога, цябе,
А пасля і саміх тут на свеце не будзе.

Ты ўсім волі хацеў і казаў, што наш Край -
Гэта самы найлепшы дарунак ад Бога.
Для Радзімы жыві, за яе памірай
І не бойся на роднай зямлі анічога,
А тым болей чужынцаў, якія ідуць
Не ў любові да скону людзям
прызнавацца...

Сонца ўсходзіць над Краем
і птушкі пяюць
Над табой, а табе ўжо
з травы не падняцца,

Бо ў Парэчча з усходу не сонца прыйшло,
У Парэчча з усходу прыйшли камісары
І прынеслі з сабою пажары і тло,
Галадранства, забойствы і нары...

26.03.2013 г.

(Працяг у нас тупім нумары)



Леанід Лаурэш

Астрономія ў Лукішскай турме

Некалькі крэсак жа біяграфіі Радаслава Астроўскага

Дырэктар Віленскай беларускай гімназіі ў 1924 - 1936 гг., старшыня Таварыства беларускай школы, сябар кірауніцтва Беларускай сялянска-работніцкай грамады (БСРГ) і ў 1925-1926 гг. дырэктар Беларускага кааператывнага банка ў Вільні, цераз які праходзілі гроши з СССР, прызначаныя на падтымку дзеянасці БСРГ, а з 1926 г. член КПЗБ Радаслава Астроўскі, быў вялікім аматарам астрономіі. У заходнебеларускай прэсе можна прачытаць яго артыкулы, у якіх ён папулярызаваў астронамічную веду (пісаў пра сонечныя і месяцавая зацьменні, вывучэнне планет і г. д.). Яго артыкулы былі накіраваны на падвышэнне адукацыйнага ўзроўню беларускага народа.

Беларуская прэса паведаміла, што 14-15 студзеня польская ўлады правялі арышты "паводыроў Беларускай Работніцкай Сялянскай Грамады і асоб вінавачаных у камунізме ... Адначасна адбывалася рэвізія ў паслоў і беларускіх дзеячаў Грамады. Рэвізія адбылася таксама ў Беларускім Банку. Паслоў арыштавалі пры такіх абставінах: пас. Тарашкевіча паліцыя знайшла ў Калені (пад Вільнем) у дому Астроўскага. Пры арышице, як пішуць польская газеты, у Тарашкевіча знайдзена вялікая сума ў далярах і інструкцыя, як тварыць арганізацыі камуністычнай партыі. Пас. Валошына арыштавалі ў кватэры, а п. Рак-Міхайлоўскага на вакзале, у часе калі меўся садзіца на цягніку. Сярод дзеячаў Грамады ў Вільні арыштавалі: гр. Астроўскага ...¹.


2 лютага 1927 г. віленская газета "Слова" ў артыкуле пад называй "Дырэктор Астроўскі цікавіцца палітыкай", паведаміла, што "Дырэктор беларускага банка Астроўскі, увязнёны ў Лукішках па справе Грамады, пісьмова звярнуўся да пана пракурора пры Акруговыム судзе з просьбай аб дазволе атрымліваць па падпісцы газеты "Слова", "Кур'ер Віленскі", "Газету Варшаўскую", "Голос Праўды" і "Варшавянку". Пры гэтых, адначасова, ён адмовіўся ад турэмнага рацыёну харчавання.

Адначасова з гэтым Астроўскі напрасіў аб дазволе прывезці яму з дому астронамічныя і матэматычныя прылады для напісання навуковых прац.

Пан пракурор дазволіў Астроўску му падпісацца на пералічаныя газеты і даў дазвол перадаць вязню патрэбныя навуковыя прылады².

Цікава, што праз некалькі дзён, верагодна, прачытаўшы артыкул у "Слове" і здзівіўшыся надзвычайнай дабрыні пракурора, да жонкі Астроўскага прыйшоў нейкі авантурнік, які прадставіўся менавіта тым праўнікам і патрабаваў за свае паслугі 50 злотых. Астроўская выклікалі паліцыю і адмовілася даць гроши³.

А 25 лютага беларуская газета "Маланка" паведаміла пра "астрономію на Лукішках", надрукавала з гэтай нагоды цікавы малюнак і верш⁴. Дарэчы, падчас суда над БСРГ, выдавец газеты "Маланкі" Янка Ма-



Вось дык штука! Вось дык дзіва!
Хоць пражыў я з пару коп!
Ці з вас калі хто бачыў
На Лукішках тэлескоп?

Хто там, хто парой начною
Глядзіць з-за кратай у Сусвет.
Чаго хоча? Што щукае
Сярод чысленных планет?

Мо глядзіць, ці там на Марсе,
На Сатурне, ці Луне
Арыштуюць "на ўчынку"
Таго, хто сьніць салодка ў съне.

І ці брэшучуць там газеты,
Як тут польскія якраз?
Не! Бо бачыши, Obst'ay⁷, Cat'ay⁸, Bor'ay⁹
Няма болей, - толькі ў нас!

Я. М.

Яшчэ ў вязніцы Астроўскі мняне свае палітычныя погляды і робіцца прыхільнікам супрацоўніцтва з польскімі ўладамі. Але гэта ўжо іншая гісторыя.

Нешта падобнае на выпадак Астроўскага (астрономія і тэлескоп у Лукішках) адбылося з нарадавольцам Мікалаем Марозавым, які быў прыгавораны да пажыццёвага зняволення і адбываў свой тэрмін у Петрапаўлаўскай і Шлісербургскай цвердзяx. Ён таксама меў тэлескоп і дазвол весці назіранні з даха равелінаў цвердзяў, дзе адбываў тэрмін. За час зняволення ён вывучыў адзінаццаць моў, напісаў мноства навуковых прац па хіміі, фізіцы, матэматыцы, астрономіі, філасофії, аўяці, палітэканоміі і цалкам прысвяціў сябе навуцы. Выйшаў на волю па амністый 1905 г. Іншых выпадкаў знаходжання "тэлескопа ў турме" я прыгадаць не могу.

¹ Сялянская Ніва. № 6 (57), 19 студзеня 1927.

² Slowo. № 26 (1339). 2 лютага 1927.

³ Slowo. № 35 (1348). 13 лютага 1927.

⁴ Маланка. № 2. 25 лютага 1927.

⁵ Воля Працы. № 5, 28 сакавіка 1928.

⁶ Голос Працы. № 13, 26 траўня 1928.

⁷ Обет Ян Конрад (Obst, Jan Konrad), віленскі публіцыст, выдавец і гісторык.

⁸ Станіслаў Мацкевіч (Stanisław Maciekewicz), тагачасны рэдактар газеты "Слова", меў псеўданімом "Cat".

У Воршы прайшлі краязнаўчыя чытанні, прысвечаныя Уладзіміру Карапкевічу



Знакаміты пісьменнік нарадзіўся ў Воршы 26-га лістапада 1930 г., і краязнаўцы Аршаншчыны па драбніцах збіраюць звесткі пра сям'ю Уладзіміра Карапкевіча і пра мясціны горада, звязаныя з ягоным імем. На краязнаўчых чытаннях выступілі краязнаўцы з Воршы, Віцебска, Менска. Імпрэза, арганізаваная Аршанская радай Таварыства беларускай мовы і музея-знаўцай Таццяной Варонінай, стала працягам буйных презентацый даследчыцкай працы, якія даўней адбываюцца ў памяць пра знакамітага пісьменніка, згадвае краязнавец Віктар Лютынскі:

- Калісці ў Воршы была добрая традыцыя - у канцы 1980-х - пачатку 1990-х гадоў - калі ў Воршы праходзілі не проста гарадскія, а міжнародныя канферэнцыі. Краязнаўства - гэта вельмі важная справа, для таго, каб гардзяне ганарыліся сваёй малой радзімай.

У тых часах было зроблены вельмі шмат, каб захаваць у Воршы памяць пра Уладзіміра Карапкевіча: у ягоны гонар была перайменавана вуліца, паставлены помнік, пачалося стварэнне мемарыяльнага музея. Але цяперашня ўлада мала дбаюць пра тое, каб гэтая справа працягвалася. Таму ўдзельнікі краязнаўчых чытанняў прынялі рэзалюцыю - зварот да старшыні рай-

выканкама, дзе выказаны пажаданні, што да ўшанавання памяці пісьменніка. У наступным годзе мае адбыцца 90-гадовы юбілей Уладзіміра Карапкевіча, і таму гэта надзвычай важна, кажа Юрый Нагорны, старшыня Аршанской рады ТБМ:

- Да 90-годдзя пазначыць усе месцы, звязаныя з імем Уладзіміра Карапкевіча ў Воршы. Указаць дамы, дзе калісці жыла сям'я, усталяваць шыльды на школах, дзе ён вучыўся, дзе працаваў. Зрабіць указальнікі на дзвюх дзяржаўных мовах да памятных мясцін, звязаных з імем Карапкевіча - музея, бацькоўская хата, вуліца, помнік, школы.

Краязнаўчымі чытаннямі распачаўся цэлы цыкл імпрэзаў, запланаваных да сёлетніх угодкаў пісьменніка грамадскім актыўістамі. 26-га лістапада, у дзень народзіна Уладзіміра Карапкевіча, адбудзеца ўрачыстае ўскладанне кветкі да помніка пісьменніку, пройдуть літаратурныя чытанні і выкторына. А 30-га лістапада ўпершыню пройдзе Карапкевіцкі фест, арганізаваны супольна актыўістамі Таварыства беларускай мовы і сябрамі беларускага ПЭН-цэнтра.

Ганна Ліпка,
Беларуское Радыё Рацыя.

Аграрная палітыка нацыстаў у Захадній Беларусі

Кнігу з такой назвай дніамі набыў у краме "Акадэмкніга". Яе аўтар - Святлана Казлова (Бялоцкая), кандыдат гістарычных наукаў. Даследчыца нарадзіўся ў 1978 г. у Берасці. У 1995-2000 гг. навучаўся на гістарычным факультэце Берасцейскага дзяржаўнага ўніверсітэта імя А.С. Пушкіна.

У 2001 г. пасляхова скончыла магістратуру ўніверсітэта ў Беластоку, у 2005 г. - аспірантуру Інстытута гісторыи НАН Беларусі. У 2004 г. праходзіла навуковую стажыроўку ў свабодным універсітэце Берліна.


У 2006 г. пасляхова абараніла кандыдатскую дысертацию. У 2006-2014 гг. працавала навуковым супрацоўнікам аддзела ваенай гісторыі і міждзяржаўных адносін Інстытута гісторыи НАН Беларусі, дацэнтам ў менскім інстытуце кіравання.

З 2014 г. жыве і працуе ў Швецыі. Аўтар больш за 60 навуковых артыкулаў. Даследуе эканамічную палітыку нацыстаў у акупаванай Беларусі (1941-1944), пытанні ўдзелу беларусаў і ўраджэнцаў Беларусі ў ваенных дзеяннях супраць Японіі ў 1945 г. і ў ваенных канфліктах Кітая і Карэі (1950-1953 гг.), а таксама ѿруцкую шляхту ў XV-XIX стст.

У манаграфіі на падставе багатага корпуса архіўных крыніц, якія ўпершыню ўводзяцца ў навуковае абарачэнне, усебакова праанализавана аграрная палітыка нацыстаў на тэрыторыі Захадній Беларусі ў 1941-1944 гг.

Асаблівая ўвага нададзена пытанням планавання, забеспячэння і ажыццяўлення на практицы аграрных мерапрыемстваў, прадугледжаных акупацыйнай палітыкай фашистык Германіі.

Навуковымі рэдактарамі манаграфіі з'яўляецца доктар гістарычных наукаў, прафесар



Аляксей Літвін.

Кнігу выдаў знакаміты А.М. Янушкевіч. Наклад 500 асобнікаў. Рэдактар Антон Рудак. Карапкевіц Віктар Лупасін, а дызайн вокладкі зрабіла Дар'я Зайцева. У манаграфіі размешчаны фатакопіі архіўных дакументаў, а таксама дадаткі.

Кніга зацікавіць ўсіх, хто цікавіцца гісторыі Беларусі перыяду Другой сусветнай вайны. Манаграфія мне вельмі спадабалася. Кніга яшчэ ёсць у продажы. Кошт 27 рублў.

Аляксей Шалахоўскі,
гісторык культуры.



Дзяліцца музыкай, дзяліцца любоўю і вераю

Яркай падзеяй у культурным жыцці стаў грандыёзны сумесны канцэрт гospэл-хораў з Беларусі, Расіі, Даніі, які адбыўся 23 лістапада. У малой зале Белдзяржфілармоніі выступілі хор "Імправізацыя" пад кіраўніцтвам Паўла Шведава, хор "Open Door" з Санкт-Пецярбурга на чале з Нінай Елішавай і шматлікі ды шматнацыянальны калектыв "Revelation" з Капегагена, якім кіруе Сафі Херлінг.

- Менскі гospэл хор быў створаны ў студзені 2013 года, - распавёў яго кіраўнік Павел Шведаў. - Наша мэта - распаўсюджваць гospэл-музыку на тэрыторыі Беларусі і за яе межамі. Гэта глыбока духоўная і эмацыйна яркая музыка радасці і свабоды. Мы адчуваём сябе пакліканымі натхніць людзей духоўна расці, шукаць Бога і ствараць свае гospэл хоры. Нашы песні нясуць добрую энергетыку, мы



Энергетычна насычаная музыка падбадзёрыла публіку, ускalыхнулася хвалі рук, загучалі аплодысменты. Танцы, авацыі напоўнілі залу.

- Мы славім Господа праз музыку і танец, - падзялілася Сафі Херлінг. - Гospэл-музыка насычае душу і цела. Песні перадаюць слова любові, надзеі, адзінства. Кожны голас у хоры з'яўляецца асаблівым, а



напаўняем музыку моцай Святога Духа і Божай прысутнасцю, - падкрэсліў выканаўца. - Мы выступаем ва ўніверсітэтах, цэрквах, на дабрачынных канцэртах, у клубах, парках, на фестывалях, - паўсюль, дзе людзі гатовы слухаць хрысціянскую музыку.

- Каб загучалі яркія фарбы кожнай асобы, трэба заспіваць разам, - прамовіў Павел Шведаў, прадстаўляючы песню "True colours".

Разам з менскім гospэл-хорам выступіла салістка Валерыя Дэле і Дмітрый Ярмузевіч.

У выкананні хору "Revelation" працуялі папулярныя кампазіцыі "O, happy day", "Spiritual", "Encouraged", "I give myself away".

Гімн "Aleluja, Emanuel" моцна ўзрушыў беларускіх слухачоў. Ускalыхнулася хвалі рук.

разам мы ствараем адзіную сям'ю.

Сафі Херлінг - прафесійная спявачка, у яе трое дзяцей, хор належыць да супольнасці Gospel Fellowship. За клавішнымі быў у гэты вечар тэмпераментны Міхаэль Роксторф, які быў рады сустрэцца з менскай публікай.

Пасля завяршэння сумеснага выступлення Павел Шведаў падзякаваў пастараву царквы "Святы ісціны" Дзмітрыю Лазуту, які спрыяў прыезду дацкіх гасцей і арганізацыі канцэрту.

- Нядыўна ў нас у гасцях быў хор з Швецыі, зараз знаходзіцца - хор з Даніі. Нам падабаецца сустракацца, абменьвацца досьведам, для нашых сяброў гэта цікавыя гастролі, знаёмыя з нашай культуры. Мы контактуем, співаєм разам, дзелімся досьведам, уражаннямі і пачуццямі.

Эла Дзвінская,
фота аўтара:

Рэдактар Станіслаў Вацлававіч Суднік

Заснавальнік:

ТБМ імя Францішка Скарыны.

Пасведчанне аб регістрацыі № 908 ад 18 снежня 2009 г. выдадзена Міністэрствам інфармацыі Рэспублікі Беларусь.

Адрас рэдакцыі:

231293, Лідскі р-н, в. Даўгіна.

Адрас для паштовых адпраўленняў:

231282, г. Ліда-2, п/с 7.

E-mail: naszaslowa@tut.by

Рэдакцыйная камегія:

Алена Анісім, Юрась Бабіч, Юлія Бажок, Марыя Баравік, Аляксей Карпенка, Эла Оліна, Ігар Пракаповіч, Аляксей Пяткевіч, Станіслаў Суднік, Павел Сцяцко, Людвіка Таўгень, Алег Трусаў, Дзяніс Тушынскі, Аляксей Шалахоўскі.

<http://nslowa.by/> <http://naszaslowa.by/>
<http://pawet.net/> <http://kamunikat.org/>
<http://tbm-mova.by/> <http://belkiosk.by/>

"Аўтар за кадрам": сустрэча з фотамастаком Уладзімірам Янцэвічам



У кастрычніку 2019 года ў Доме В. Таўлай Лідскага гістарычна-мастацкага музея па вуліцы Замкавая, 7 адкрылася фотавыстаўка "Жыццё ў кадры", прысвечаная фотамастаку Яўгену Сяргеевічу Пятакіну, былому супрацоўніку "Лідскай газеты".

20 лістапада

яе наведалі вучні 7 "Б" класа СШ №11 г. Ліды, якія акунуліся ў сапраўдны свет фотамастактаў. Iх увагу прыцягнулі не толькі фотаздымкі мінулых гадоў, але і імправізаваная фоталабараторыя, дзе прадстаўлены сапраўдныя рэчы, з дапамогай якіх у мінулым фотамастакі моглі вырабляць фотаздымкі. Сёння, канешне, зрабіць фотографію значна лягчай, і маладыя людзі ў большасці нават не задаюцца пытаннем: а як гэта было раней?

Сапраўдным падарункам для школьнікаў стала сустрэча пад назвай "Аўтар за кадрам" з лідскім фотамастаком і пастам Уладзіміром Сяргеевічам Янцэвічам.

Лідскі фотамастак у выставачным пакой арганізаў для юных наведвальнікаў музея прагляд слайдоў на тэму малой радзімы, дякуючы якім вучні змаглі дазнацца пра гісторыю ўзнікнення фотаздымкай, якія, між іншым, былі зроблены на тэрыторыі Ліды і за яе межамі. Пад ціхую лірычную мелодыю і аўтарскае чытанне вершаў, якія былі ўласна напісаны лідскім

пээтам, вучні акунуліся ў свет прыроды і здзейнілі падарожжа па ўсіх порах года, якія і былі прадстаўлены на слайдах фотамастака. Усё гэта нагадала дзецям казку "Дванаццаць месяцаў": снежныя гурбы, іскрысты інэй, хуткі ручай, пралескі, прыгожыя птушкі і кветкі, рознакаляровая лісце дэр'....

З задавальненнем Уладзімір Сяргеевіч адказаў і на пытанні вучняў. Таксама ўсе дзяналіся і аб тым, што госьць сустрэчы - аўтар фотапаштавак і фотакарцін, з якімі знаёмы многія лідчане.

Хочацца падзякаваць Уладзіміру Сяргеевічу Янцэвічу і куратару мерапрыемства Алесю Часлававічу Хітруну за цікавую і пазнавальную сустрэчу пад таямнічай назвай "Аўтар за кадрам". Гэтыя кадры мы, вучні сярэдняй школы № 11, раім убачыць усім жыхарам і гасцям нашага горада. Фотавыстаўка "Жыццё ў кадры" і сустрэча пад назвай "Аўтар за кадрам" чакаюць вас!"

Наталля Анашкевіч,
настаяўніца СШ № 11 г. Ліды.

Аўтары цалкам адказныя за падбор

і дакладнасць прыведзенай інфармацыі.

Рэдакцыя рукапісы не вяртае.

Газета надрукавана ў Лідскай друкарні.

231300, г. Ліда, вул. Ленінская, 23.

Выдавец: Установа інфармацыі "Выдавецкі дом ТБМ".

Газета падпісана да друку 25.11.2019 г. у 17.00. Замова № 2792.

Аб'ём 2 друкаваныя аркушы. Наклад 1500 асобнікаў.

Падпісны інಡекс: 63865.

Кошт падпіскі: 1 мес.- 2,37 руб., 3 мес.- 7,11 руб.

Кошт у розницу: па дамоўленасці.